



NOVEMBER 06, 2025
AKASHAVANI - DHARWAD
PRADESH SAMACHARA (KANNADA) 12.00 P.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

ಪ್ರಧಾನಮಂತ್ರಿಗಳ, ಕಿರು ಆಹಾರ ಸಂಸ್ಕರಣಾ ಉದ್ದಿಮೆಗಳ, ನಿಯಮಬದ್ಧಗೊಳಿಸುವಿಕೆ ಯೋಜನೆ - ಪಿ.ಎಂ.ಎಫ್.ಎಂ.ಇ. ಅಡಿ, ಮಹಿಳೆಯರು, ಮಹಿಳಾ ಸ್ವಸಹಾಯ ಸಂಘಗಳು ಹಾಗೂ ರೈತ ಉತ್ಪಾದಕರ ಸಂಘಗಳು ಮತ್ತು ಯುವಜನತೆ, ಸಬ್ಸಿಡಿಯೊಂದಿಗೆ ಸಾಲ ಸೌಲಭ್ಯ ಪಡೆದು, ಸ್ವಾವಲಂಬಿ ಉದ್ಯಮಿಗಳು ಹಾಗೂ ಉದ್ಯೋಗದಾತರಾಗಲು ಸಾಧ್ಯವಿರುವ, ಮಹಾತ್ಮಾಕಾಂಕ್ಷಿ ಯೋಜನೆ. ಈ ಕುರಿತು, ಮಾಹಿತಿ ನೀಡಿದ್ದಾರೆ, ಕೃಷಿ ಇಲಾಖೆಯ, ಧಾರವಾಡ ಜಂಟಿ ಕೃಷಿ ನಿರ್ದೇಶಕರ ಕಚೇರಿಯ, ಸಹಾಯಕ ನಿರ್ದೇಶಕ, ಚನ್ನಪ್ಪ ಅಂಗಡಿ.

<><><>

ಚನ್ನಪ್ಪ ಅಂಗಡಿ ಧ್ವನಿ 40 ಸೆಕೆಂಡುಗಳು

<><><>

ಪುಟ್ಟಪರ್ತಿ ಶ್ರೀ ಸತ್ಯಸಾಯಿ ಬಾಬಾ ಅವರ, ಜನ್ಮ ಶತಮಾನೋತ್ಸವ, ಈ ತಿಂಗಳ 23 ರಂದು ಆಚರಿಸಲಾಗುತ್ತಿದೆ. ಪ್ರಯಾಣಿಕರ ಹೆಚ್ಚುವರಿ ದಟ್ಟಣೆಯನ್ನು ನಿಯಂತ್ರಿಸಲು, ನೈಯತ್ಯ ರೇಲ್ವೆ, ಎಂ.ಜಿ.ಆರ್. ಚೆನ್ನೈ ಸೆಂಟ್ರಲ್ - ಗುಂತಕಲ್ ಮತ್ತು ತಿರುವನಂತಪುರಂ ಉತ್ತರ, ಶ್ರೀ ಸತ್ಯಸಾಯಿ ಪ್ರಶಾಂತಿ ನಿಲಯಂ ಮಧ್ಯ, ವಿಶೇ ' ಎಕ್ಸ್‌ಪ್ರೆಸ್ ರೈಲುಗಳನ್ನು, ಭಕ್ತಾದಿಗಳ ಅನುಕೂಲಕ್ಕಾಗಿ, ಓಡಿಸಲಿದೆ. ನೈಯತ್ಯ ರೇಲ್ವೆ, ಭಾಗಲ್ಪುರ ಮತ್ತು ಯಶವಂತಪುರ ನಡುವೆ, ವಿಶೇ ' ರೈಲುಗಳು ಸಂಚರಿಸಲಿವೆ.

<><><>

ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ದೇವನಹಳ್ಳಿ ತಾಲೂಕು, ಇತಿಹಾಸ ಪ್ರಸಿದ್ಧ ಕೋಟೆ ಸಮೀಪದ, ಸಣ್ಣ ಕೆರೆಯಲ್ಲಿ, ಪುರಸಭೆ ನೂತನವಾಗಿ ಆರಂಭಿಸಿದ, ದೋಣಿ ವಿಹಾರಕ್ಕೆ, ಜಿಲ್ಲಾ ಉಸ್ತುವಾರಿ ಸಚಿವ, ಕೆ.ಎಚ್. ಮುನಿಯಪ್ಪ ಚಾಲನೆ ನೀಡಿದರು. ದೋಣಿ ವಿಹಾರ ನಡೆಸಿ, ಮಾತನಾಡಿದ ಅವರು, ಜಲ ಕ್ರೀಡೆಗಳನ್ನು ಪ್ರೋತ್ಸಾಹಿಸಲು, ವಿಶೇ ' ಬೋಟಿಂಗ್ ವ್ಯವಸ್ಥೆ ಮಾಡಲಾಗಿದೆ. ಸುರಕ್ಷತೆ ಖಾತ್ರಿ ಪಡಿಸಲು, ದೋಣಿ ವಿಹಾರಿಗಳಿಗೆ, ಲೈಫ್ ಜಾಕೆಟ್ ಸೇರಿದಂತೆ, ಅಗತ್ಯ ಮುಂಜಾಗ್ರತಾ ಕ್ರಮಗಳನ್ನು ಕೈಗೊಳ್ಳಲಾಗಿದೆ. ಸಾರ್ವಜನಿಕರು, ಬೋಟಿಂಗ್ ವ್ಯವಸ್ಥೆಯನುಸರಿಸುವಂತೆ, ಮನವಿ ಮಾಡಿದರು.

<><><>

ಅಗ್ನಿಪಥ ಯೋಜನೆಯಡಿ, ಇದೇ 13 ರಿಂದ 19ರ ವರೆಗೆ, ಬಳ್ಳಾರಿ ಜಿಲ್ಲಾ ಕ್ರೀಡಾಂಗಣದಲ್ಲಿ, ಅಗ್ನಿವೀರ ನೇಮಕಾತಿ ಜಾಥಾ ನಡೆಯಲಿದೆ. ಕಳೆದ ಜೂನ್ 30 ರಿಂದ, ಜುಲೈ 10ರ ವರೆಗೆ ನಡೆದ, ಆನ್‌ಲೈನ್ ಸಾಮಾನ್ಯ ಪ್ರವೇಶ ಪರೀಕ್ಷೆಯಲ್ಲಿ ಉತ್ತೀರ್ಣರಾದ, ಅಭ್ಯರ್ಥಿಗಳು ಮಾತ್ರ, ಈ ಜಾಥಾದಲ್ಲಿ ಭಾಗವಹಿಸಬಹುದು. ಪ್ರವೇಶ ಪರೀಕ್ಷೆಯ ಫಲಿತಾಂಶವನ್ನು join Indian army.nic.in ಜಾಲತಾಣದಲ್ಲಿ ವೀಕ್ಷಿಸಬಹುದು ಎಂದು, ಸೈನಿಕ ಕಲ್ಯಾಣ ಮತ್ತು ಪುನರ್ವಸತಿ ಇಲಾಖೆಯ ಉಪ ನಿರ್ದೇಶಕ ಸಿ.ಎ. ಹಿರೇಮಠ ತಿಳಿಸಿದ್ದಾರೆ.

<><><>

ಕೇಂದ್ರ ಗ್ರಾಹಕ ವ್ಯವಹಾರಗಳ ಖಾತೆ ಸಚಿವ ಪ್ರಲ್ಹಾದ ಜೋಶಿ, TIMES 100 Climate Leaders ಪಟ್ಟಿಯಲ್ಲಿ, ಸ್ಥಾನ ಪಡೆದಿದ್ದಕ್ಕಾಗಿ, ಕೇಂದ್ರ ಜಲಶಕ್ತಿ ಹಾಗೂ ರೇಲ್ವೆ ಖಾತೆ ರಾಜ್ಯ ಸಚಿವ ವಿ.ಸೋಮಣ್ಣ, ಹೊಸ ದಿಲ್ಲಿಯಲ್ಲಿ, ಸಚಿವರನ್ನು ಭೇಟಿ ಮಾಡಿ, ಅಭಿನಂದಿಸಿದರು. ಟೈಮ್ಸ್ ಪಟ್ಟಿಯಲ್ಲಿ ಸ್ಥಾನ ಪಡೆದ, ಮೊದಲ ಭಾರತೀಯರು ಎನ್ನುವುದು ಹೆಮ್ಮೆಯ ಸಂಗತಿ. ಜೋಶಿ ಅವರ ನಾಯಕತ್ವದಲ್ಲಿ, ಹಸಿರು ಇಂಧನ ಪ್ರಗತಿಯತ್ತ ಸಾಗಿದ್ದು, ಅಮೆರಿಕವನ್ನು ಹಿಂದಿಕ್ಕಿ, ವಿಶ್ವದ ಎರಡನೇ ಅತಿ ದೊಡ್ಡ, ಸೌರ ಮಾರುಕಟ್ಟೆಯಾಗಿ ಹೊರಹೊಮ್ಮಿದೆ ಎಂದು, ಸಚಿವ ವಿ.ಸೋಮಣ್ಣ ಶ್ಲಾಘಿಸಿದ್ದಾರೆ.

<><><>

ಕಳೆದ ಸೆಪ್ಟೆಂಬರ್ 22 ರಿಂದ, ಸರಕು ಮತ್ತು ಸೇವಾ ತೆರಿಗೆ, ಜಿ.ಎಸ್.ಟಿ. ಕರ ದರಗಳ, 2ನೇ ಆವೃತ್ತಿ ಪರಿಷ್ಕರಣೆಯಿಂದ, ಶೇಕಡ 90ರ ಧ್ವಂಸ ಸಾಮಗ್ರಿಗಳ ಬೆಲೆ ಇಳಿಕೆಯಾಗಿದೆ ಎಂದು, ಕೇಂದ್ರ ರೇಲ್ವೆ ಖಾತೆ ರಾಜ್ಯ ಸಚಿವ ವಿ. ಸೋಮಣ್ಣ ತಿಳಿಸಿದ್ದಾರೆ. ದೇಶದ ಬಡವರು ಹಾಗೂ ಮಧ್ಯಮ ವರ್ಗದವರ, ಜೀವನ ಮಟ್ಟವನ್ನು ಜಿ.ಎಸ್.ಟಿ. ಕರ ಇಳಿಕೆ, ಸುಧಾರಿಸಿದೆ. ಗಣನೀಯ ಉಳಿತಾಯಕ್ಕೂ ಕಾರಣವಾಗಿದೆ. ದೇಶದ ಆರ್ಥಿಕ ಬಲವರ್ಧನೆಯಾಗಿದೆ. ತುಮಕೂರಿನ ವಿವಿಧ ಭಾಗಗಳಿಗೆ, ತಾವು ಭೇಟಿ ನೀಡಿದ ಸಂದರ್ಭದಲ್ಲಿ, ಜಿ.ಎಸ್.ಟಿ. ಕರ ಇಳಿಕೆಯ ಬಗ್ಗೆ, ಜನರು ಹರ್ಷ ವ್ಯಕ್ತಪಡಿಸಿದ್ದಾರೆ ಎಂದು, ಸಚಿವ ಸೋಮಣ್ಣ, ಹೊಸ ದಿಲ್ಲಿಯಲ್ಲಿ ತಿಳಿಸಿದ್ದಾರೆ.

<><><>

25 ಲಕ್ಷಕ್ಕೂ ಹೆಚ್ಚು ಪಿಂಚಣಿದಾರರು, ತಮ್ಮ ಡಿಜಿಟಲ್ ಜೀವಿತ ಪ್ರಮಾಣಪತ್ರ ಪಡೆಯಲು, ಮುಖ ಚಹರೆ ಗುರುತು ನೀಡಿದ್ದಾರೆ ಎಂದು, ಕೇಂದ್ರ ಪಿಂಚಣಿ ಇಲಾಖೆ, ರಾಜ್ಯ ಖಾತೆ ಸಚಿವ ಜಿತೇಂದ್ರ ಸಿಂಗ್, ತಿಳಿಸಿದ್ದಾರೆ. ರಾಷ್ಟ್ರವ್ಯಾಪಿ 'ಡಿಜಿಟಲ್ ಲೈಫ್ ಸರ್ಟಿಫಿಕೇಟ್' ಅಭಿಯಾನಕ್ಕೆ ಚಾಲನೆ ನೀಡಿ, ಮಾತನಾಡಿದ ಸಚಿವರು, ಡಿಜಿಟಲ್ ಜೀವಿತ ಪ್ರಮಾಣಪತ್ರಕ್ಕಾಗಿ, 250 ನಗರಗಳಲ್ಲಿ, ಸಾವಿರದ 200ಕ್ಕೂ ಹೆಚ್ಚು ಸ್ಥಳಗಳಲ್ಲಿ, ಮಳಿಗೆಗಳನ್ನು ಸ್ಥಾಪಿಸಲಾಗಿದೆ, ಎಂದರು.

<><><>

ಕೃಷಿ, ತೋಟಗಾರಿಕೆ ಮತ್ತು ಪರಿಸರ ಸಂರಕ್ಷಣೆ, ಜಲಮೂಲಗಳ ಸಂವರ್ಧನಾ ಕ್ಷೇತ್ರಗಳಲ್ಲಿ ಲಭ್ಯ ಸ್ವಯಂ ಉದ್ಯೋಗಾವಕಾಶ, ನವೋದ್ಯಮ ಸ್ಥಾಪನೆ ಹಾಗೂ ಸ್ವಾರ್ಥಿ ಆರಂಭಿಸುವ ಕುರಿತು, ಧಾರವಾಡ ಜಿಲ್ಲೆ, ಹಳ್ಳಿಗೇರಿಯ, ನೇಚರ್ ಫಸ್ಟ್ ಇಕೋ ವಿಲೇಜ್, ಪರಿಸರ ಶಿಕ್ಷಣ ಪಾಠಶಾಲೆಯಲ್ಲಿ, ಆಯ್ದ 8 ಜಿಲ್ಲೆಗಳ, 18 ಯುವಜನರಿಗೆ, ಕ್ಷೇತ್ರ ಪರಿಣಿತ ತಜ್ಞರು, ಮಾರ್ಗದರ್ಶನ ಮಾಡಿದರು. ಧಾರವಾಡದ ಭಾರತೀಯ ತಂತ್ರಜ್ಞಾನ ಸಂಸ್ಥೆಯ, ವಿಸ್ತರಣಾ ವಿದ್ಯಾಧಿಕಾರಿ, ಪ್ರೊಫೆಸರ್ ಎಸ್.ಎಂ. ಶಿವಪ್ರಸಾದ, ಜೀವನ ಕೌಶಲ ತರಬೇತುದಾರ, ಮಹೇಶ ಮಾಶಾಳ, ಕೃಷಿ ಇಲಾಖೆ ಸಹಾಯಕ ನಿರ್ದೇಶಕ ಚನ್ನಪ್ಪ ಅಂಗಡಿ, ಪರಿಸರ ಶಿಕ್ಷಣ ತಜ್ಞ, ಪಂಚಾಕ್ಷರಿ ಹಿರೇಮಠ ಪಾಲ್ಗೊಂಡು, ಎರಡು ದಿನಗಳ ತರಬೇತಿ ಶಿಬಿರದಲ್ಲಿ, ಸ್ವಯಂ ಉದ್ಯೋಗ ಕಂಡುಕೊಳ್ಳ ಬಯಸುವ, ಗ್ರಾಮೀಣ ಭಾಗದ, ಉದ್ಯೋಗಾಕಾಂಕ್ಷಿ ಪದವಿಧರರಿಗೆ, ಮಾರ್ಗದರ್ಶನ ಮಾಡಿದರು.

<><><>

ಧಾರವಾಡದ ಹೆಸರಾಂತ, ಪರಿಸರ ಸ್ನೇಹಿ ಮಣ್ಣಿನ ಗಣಪತಿ ವಿಗ್ರಹಗಳ ತಯಾರಕ, ಮಂಜುನಾಥ ಹಿರೇಮಠ ಅವರಿಗೆ, ಕರ್ನಾಟಕ ವಿದ್ಯಾವರ್ಧಕ ಸಂಘ, ಸಾಧಕರಿಗೆ ಸನ್ಮಾನ ಕಾರ್ಯಕ್ರಮದಲ್ಲಿ ಗೌರವಿಸಿತು. 70ನೇ ಕನ್ನಡ ರಾಜ್ಯೋತ್ಸವದ ಹಿನ್ನೆಲೆ, ನವೆಂಬರ್ ತಿಂಗಳು ಪೂರ್ತಿ ಆಯೋಜಿತ ಕಾರ್ಯಕ್ರಮದಲ್ಲಿ, ಸಂಘದ ಪದಾಧಿಕಾರಿಗಳು, ನಾಡಿನ ಸಾಧಕರನ್ನು ಗುರುತಿಸಿ, ಗೌರವಿಸುತ್ತಿದ್ದಾರೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.